
ХТО ГАВОРЫЦЬ, А ХТО ВАЮЕ 


Брытанскі генэрал сэр Джон Хэкет, пры помачы не- 
каторых мілітарных экспэртаў з НАТО, напісаў і вы- 
даў кнігу п.наз. ” Жнівень, 1985”. Што генэралы ў ад- 
стаўках пішуць кнігі й пераніцоўваюць мінулае, гэта 
такая навіна, як тое, што... вада мокрая, Але чаму 
гэта кніга выклікала так шмат адгалоскаў у прэсе? 
Бачыце, генэрал Хэкет распачаў... трэцюю вайну. 

Сам сюжэт аповесьці нянадта складаны й перасыпа- 
ны-ж, вядома, думкамі ваеннае вярхушкі. Гэта зразу- 
мела, Як-жа накш? Генэрал верхнімі катэгорыямі па- 
вінен разважаць, Значыцца, ”міралюбны” Савецкі Саюз, 
затрывожаны ненадзейнасьцю сваіх сатэлітаў, дысы- 
дэнцтвам і іншымі пранцамі “найбольш прагрэсыўнага 
грамадзтва” ” гэтым разам скамандаваў ”даёш Парыж, 
Лёндан і іншы "ым!” Баязвая й ”доблісная” за пяць 
дзён запаўзла аж у Галяндыю й за Мюнхэн, але пась- 
ля скрыпучая эсэсэраўская тэхніка зьнядужэла ў пая- 
дынку з куды выдатнейшай зброяй НАТО. Ну й таму 
падобнае. “Гаварышы” з Крамля тады, бачыце, пас- 
танавілі зайграць ядзернай зброяй і, каб папярэдзіць 
Амэрыку, ударылі .. па Бірмінгам. 

Што й гаварыць, наварылі кашы, Ну а гэтыя-ж, каб 
у даўгу не астацца, смалянулі атамнай ракецінай 
аж... па Менску, Неўзабаве меншыя браты ўзлаваліся 
на старэйшага быццам за тое, чаму зь імі не параіўся 
калі атамам па Бірмінгам яаважыў упсяюрыць, Чаго 
таіць, людцы добрыя, душа ў пятках, тыя з гэнага бо- 
ку могуць атамам па якім сталінскім небаскробе ў 
Варшаве сьцебануць. 

Адным словам, савецкія сатэліты хто куды, калёні- 
яльнай маскоўскай імпэрыі ”капут”, а генэралы з 
пераможнага НАТО зь мілымі ўсьмешкамі рукі сабе 
ціснуць. Як-ніяк,” старэйшы брат” зьняможаны... 

Падчас апошняе вайны й зараз пасьля яе мне давя- 
лося пазнаць і Менск, і Бірмінгам. Сталіца Беларусі, 
зруйнаваная Бэрлінам і Масквой, распасьцерлася ў ру- 
інах, а Бірмінгам быў адно крыху пашкоджаны. І там 
і тут пазнаў добрых, зычлівых, сьціплых людзей, І не 


магу сабе ўявіць (пачуцьцёва намагаюся трымаць раў- 
навагу), які вар'ят мог-бы накіраваць атамныя раке- 
ты на адзін ці другі горад... І як Беларуса, цікавіць 
мяне, чаму Менск? 

Баюся, што людцы, каторыя вось такое выпісваюць, 
запраўды падобнымі катэгорыямі думаюць дый магчы- 
ма ракеты маюць вось на такія гарады нацэленыя. І ў 
выпадку чаго,., Жахліва падумаць! 

Але-ж дазвольце зь іншага боку зірнуць. Гэтыя з 
гэтага боку пішуць, кнігі выдаюць, ужо наступную 
вайну на паперы вядуць. А гэныя-ж, крамлёўскія мар- 
шалы, генэралы й іншыя цівуны, бязумоўна, фігу напі- 
шуць, бо ім не дазволена, Але ці-ж іхныя ракеты на 
іншыя гарады не нацэлеяы і ці па загаду не націснуць 
кнопак? Але ці патрэбна ім будзе? 

Трэцяя вайна распачалася дзесь у 1948-м годзе, Ад 
таго часу бальшавікі пасоўваюцца наперад дый не 
пры дапамозе атамнае зброі, а зладзейства, шантажу, 
шпіянажу, тэрарызму, звычайнае зброі, падману, аба- 
ламучваньня, народазабойства, застрашваньня. Эўра - 
пэйскія сатэліты, Кітай, Куба, Анголя, Мазамбік, Аф- 
ганістан, Ветнам, Зтыёпія, - гэта шмат краін і наро- 
даў. Цяпер да Паўднёвае Афрыкі падбіраюцца, а там 
Паўднёвая Амэрыка на чарзе, 

Здавалася-б, што хіба адно сьляпыя гэтага ня ба- 
чаць, а Хэкету ды іншым сэрам вунь ужо калі трэба 
было-б вочы працерці. Вы, бойсы, во так пішыце, а яны 
да вас з голымі рукамі дабяруцца, як той Салжаніцын 
казаў. 

Цікава ці падтрымліваеце вы дэтант і таргоўлю з 
гэнымі бязбожнымі антынароднымі пачварамі. Магчы- 
ма, што падтрымліваеце, бо гэта-ж для бізнесу надта 
добра, Ну й час ад часу яшчэ якую кніжонку можаце 
згарусьціць, каб асьцерагчы каго... Вось так. А тая 
вайна, што даўно распачалася, няхай прадаўжаецца... 

Трэба было-б рагатаць, калі-б ня было жахліва й 
трагічна сумна... 

Е. Акула 


ВІНШУЕМ НАШЫХ СУРОДЗІЧАЎ ЗЬ ВЯЛІКІМ СЬВЯТАМ 25-1а САЕАВІЕА 
ХЫВЕ БЕЛАРУСЬ! 


Е.С.Б.В. 


2 ЗВАЖАЙ 





ЗА РЭАЛЬНУЮ ПАЛІТЫКУ Ў ДАЧЫНЕНЬНІ ДА КНР 


У беларускім эміграцыўным друку кітайская тэма- 
тыка закранаецца рэдка, У 1948/49 гадох, у сувязі з 
падзеямі, яікя тады мелі месца ў Кітаі, пра баі між 
камуністычнымі і ўрадавымі войскамі, ды наагул пра 
сытуацыю ў Кітаі пісала даволі часта газэта ”Баць- 
каўшчына” (1). Пра рэлігійнае жыцьцё й перамены ў 
гэтай галіне ў тагачасным Кітаі пісаў часопіс "Божым 
Шляхам”; асабліва цікавы быў артыкул а. П. Хоў ”Рэлі- 
гійныя перамены ў Кітаі”, зьмешчаны ў 39-м нумары 
з 1950 году (2). Затым зьявіўся быў артыкул прысьве- 
чаны пытаньням нацыянальных меншасьцяў у Кітаі 
(здаецца, што ў "Бацькаўшчыне”), А, Язэп Гэрмановіч 
у сваёй кнізе ”Кітай-Сібір-Масква” прысьвяціў Кітаю 
некалькі бачынак. У далейшым кітайская тэматыка 
пачала зьнікаць, абмяжоўваючыся да інфармацыйных 
зацемак міжнароднага характару. 

[снуе некалькі прычынаў гэтай абмежаванасьці, Га- 
лоўная зь іх - гэта вялізарная адлеглесьць Кітаю ад 
Беларусі, поўная адсутнасьць у нас спэцыялістаў у кі- 
тайскіх пытаньнях (сінолягаў) і засяроджваньне эмі- 
грацыйнай прэсы на сваіх нацыянальных тэмах і пра- 
блемах, факт зразумелы ў нашых абставінах і умовах, 
Аднак гэта не павінна быць перашкодай для таго, каб 
мы наагул не займаліся кітайскім пытаньнем. Наадва- 
рот, і асабліва цяпер, калі кітайска-расейскі канфлікт 
у поўным разгары, а міжнароднае значэньне КНР 
расьце з кажным днём. Усё гэта вымагае ад нас за- 
няць пэўнае становішча, Мы павінны сачыць за хо- 
дам падзеяў, каб не знайсьціся ў сытуацыі ствараль- 
нікаў Беларускай Народнай Рэспублікі пасьля абвеш- 
чаньня незалежнасьці Беларусі ў 1918 годзе, калі яны 
апынуліся перад адсутнасьцяй добра распрацаванай 
канцэпцыі свае вонкавае палітыкі, У сувязі з гэтым 
варта прыпомніць, што пісаў на гэтую тэму А. Дзіда ў 
сваім артыкуле “Сучасныя праблемы беларускае вон- 
кавае палітыкі”, надрукаваным у ”Бацькаўшчыне” да- 
кладна трыццаць гадоў таму: “Беларускі народ у васо- 
бе сваіх нацыянальна-палітычных арганізацыяў яшчэ ў 
нады 1-еСусьветнае вайны зразумеў недастатковасьць 
толькі сваіх нацыянальных сілаў для здабыцьця і ўтры- 
маньня свабоды й незалежнасьці, вызнаў канечную 
патрэбу павязаньня сваіх сілаў ізь сіламі іншых, 
заняволеных расейскай імпэрыяй народаў... З увагі на 
тое, што ён знайшоўся тады ў вельмі няспрыяльнай 
палітычнай сытуацыі, у якой абвешчаная ў 1918 годзе 
Беларуская Народная Рэспубліка змагла ўтрымацца 
толькі год, пасьля чаго, будучы падзеленай Рыскай 
угодаю, “чоў лучыла ў склад Расеі й Польшчы, - бела- 
руская : “'кавая палітыка не змагла разьвівацца ў 
стройнух ! алітычную дактрыну ізь сілай дзяржаўнага 
й нацыянальнага законе. Гэта й спрычынілася да таго, 
што наш далейшы нацыянальна-вызвольны рух, паралі- 
жазтны найцяжэйшым у гісторыі расейска-камуністыч- 
ным рэжымам і нацыянал-шавіністычным рэжымам у 
Польшчы, зьбіваўся часам да арыентацыйных настаў- 
леньняў вузкаканьюнктурнага характару, каб хоць гэ- 
тым ратавацца ад загрозы павольнае нацыянальнае 
сьмерці, А між тым, калі-б мы мелі дагэтуль добра 
распрацаваную канцэпцыю свае вонкавае палітыкі ды 


срога караваліся ёю ў сваім змаганьні, то напэўна 
зашчадзілі-б шмат ахвяраў, зьбераглі-б шмат намарна 
страчаных сілаў і былі-б ужо далёка наперадзе па даро- 
зе да мэты” (3). 

Як мы ўжо адзначылі, артыкул гэты быў напісаны 
трыццаць гадоў таму, У ім гаварылася пра ”павязань- 
не сваіх сілаў ізь сіламі іншых, заняволеных расейс- 
кай імпэрыяй народаў”. Сяньняшняя Кітайская Народ- 
ная Рэспубліка не належыць да “паняволеных” Масквою 
народаў, але яна змагаецца супраць нашага супольнага 
ворага - тэй-жа самай расейскай імпэрыі, званай 
Пэкінам ”сацыял-імизрыялізмам” або ”сацыял-калёнія- 
лізмам”, супраць тэй самай Масквы, якая паняволь- 
вае Беларусь і іншыя нерасейскія народы СССР ужо ад 
даўжэйшага чазу. У гэтым і ёсьць актуальнасьць зга- 
данага артыкулу Дзіды і кітайскага пытаньня наагул. 

У гэтым артыкуле мы ня будзем займацца ўнутраны- 
мі кітайскімі праблемамі, Мы ня будзем таксама 
ўглыбляцца ў значэньне ідэялёгічна-тэрміналёгічнага 
падыходу Кітаю да розных міжнародных пытаньняў. 
Аднак мы адзначым тое, што ацэнка, якую дае КНР 
сучаснай палітыцы Масквы, ёсьць рэалістычная, 
аб'ектыўная й правільная. І гэта датычыцца так 
унутранай як і вонкавай палітыкі СССР. У адрозьнень- 
не ад Захаду, які ўвесь час толькі ”далікатнічае” з 
Масквою, Кітайцы ня толькі знаюць, а і дакладна разу- 
меюць і рэальна ацэньваюць увесь мэханізм расейскай 
экспансыўнай імпэрыялістычнай машыны ды маюць 
адвагу назваць рэчы сваім імям, адкрыта ўказваць на 
ейныя глёбальныя мэты і на яе небясьпеку для ўсяго 
сьвету. Для Кітайскай Народнай Рэспублікі расейскі 
імпэрыялізм- званы ”сацыял-імпэрыялізмам” (4) “Мае 
сваё карэньне ў царскім экспансіянізьме й калёнія- 
лізьме, Ён больш хітры й падманлівы, чым іншыя фор- 
мы нэакалёніялізму, бо ён ужыцьцяўляе сваю калёні- 
яльную палітыку пад маскай ”ленінізму”, "пралетарс- 
кага інтэрнацыялізму”, і г.п. Ён навет дазваляе сабе 
на калёніяльныя махінацыі, прыкідваючыся адначасна 
няпрымірымым ворагам калёніялізму. Савецкі Саюз 
прыйшоў позна ў шэрагі калёніяльных дзяржаваў і таму 
ён ёсьць больш агрэсыўны ў сваіх замахах на сувэрэн- 


насьць і нацыянальныя інтарэсы іншых краінаў, Ён 
імхнецца да падмінаваньня ўплываў ЗША і эвэнтуаль- 
нага ўстараненьня іх ува ўсіх частках сьвету, каб 
дабіцца для сябе сусьветнага панаваньня. Крэмль мае 
абсалютны кантроль над эканомікай краіны, атаксама 
над цэлым дзяржаўным апаратам, так што ён можа 
мабілізаваць усе рэсурсы краіны - палітычныя, эка- 
намічныя й вайсковыя на службу калёніяльнай экспан- 
сіі”. 

Кітайская прэса перапоўненая падобнымі цьвер- 
джаньнямі і камэнтарамі, Гэтак, напрыклад, часапіс 
"Пэкінг Рэвю” (5), гаворачы пра маскоўскі ”сацыял- 
калёніялізм” падчырківае таксама, што ”Гэты калёні- 
ялізм новага тыпу мае сваё карэньне ў царскай Расеі, 
у традыцыі экспансыўнай краіны, якая ў свой час была 
найбольш варварскай і жорсткай калёніяльнай імпэры- 

яй. Толькі што тады, калі ранейшыя цары марылі 
пра будаўніцтва калясальнай сусьветнай калёніяльнай 
імпэрыі ад Эльбы да Кітаю і ад Адрыятыку да Арктыкі, 
дык новыя цары, якія цяпер гавораць адкрыта пра 
свае царскія “традыцыі”, ап'янелі ад амбіцыяў, што 
пераходзяць навет межы лятуценьняў іхных бацькоў”. 

Пэкін дае таксама ў агульным правільную ацэнку 
і пэўных асноўных аспэктаў нутраной палітыкі Маск- 
вы, асабліва нацыянальнай палітыкі яе. Гэтак, камэн- 
ьуючы новую Канстытуцыю СССР, кітайскае агенцтва 
"Гсен-гуа” пісала, што ”...брэжнеўская кліка ўклала 
ў праект канстытуцыі такія абсурды, як ”новая гіста- 
рычная супольнасьць народаў”, “паўстаў савецкі народ”, 
"павінны ўтварыцца перадумовы для збліжэньня ўсіх 
нацыяў і нацыянальнасьцяў СССР” (6). І далей: ”Гаво- 
рачы пра сутнасьць гэтых цьверджаньняў, савецкая 
прэса паясьняе, што “расейская нацыя ёсьць перада- 
вой нацыяй” і “першай нацыяй гэтай супольнасьці”, 
Збліжэньне ўсіх нацыяў і нацыянальнасьцяў СССР у 
запраўднасьці азначае замену нацыянальных моваў 
супольнай мовай - расейскай, выэлімінаваньне розь- 
ніцаў між нацыянальнасьцямі і, урэшце, утварэньне 
аднэй нацыі і аднэй мовы. Гэта - тыпова вялікарасей- 
скі шавінізм і гвалтоўная русыфікацыя нерасейскіх 
нацыяў і нацыянальнасьцяў” (7). 

Усе гэтыя і падобныя выказваньні разам узятыя 
паказваюць, што Кітай ёсьць жыцьцёва зацікаўлены 
ў зьнішчэньні расейскага імпэрыялізму і намагаецца 
ўсялякімі спосабамі паслабіць яго, перашкодзіць да- 
лейшай яго экспансіі ды давесьці яго канчаткова да 
поўнага развалу. З гэтаю мэтай Пэкін мабілізуе ня 
толькі ўласныя сілы а і вонкавыя. З увагі на вялізар- 
ную ролю КНР у міжнароднай палітыцы, нашы дачы- 
неньні да Пэкіну, наша пазыцыя ў адносінах Кітаю да 
паняволеных Масквою народаў і да іхнага вызвольнага 
змаганьня не павінны ўжо цяпер і асабліва ў будучыні 
быць абыякавымі. Праўда, кітайскія кіраўнікі не апра- 
цавалі яшчэ канкрэтнай палітычнай праграмы адносна 
нерасейскіх народаў СССР. Ацэньваючы правільна 
нацыянальнае пытаньне як адно з найбольш слабых 
месцаў Савецкага Саюзу, яны ня выказаліся дагэтуль 
(паколькі нам ведама) у справе прызнаньня нерасейс- 
кім народам СССР права на поўнае нацыянальнае 
самавызначэньне ў форме собскай дзяржаўнасьці й 
сувэрэннасьці, забясьпечваючы ім актыўную падтрым- 
ку, як гэта яны зрабілі з краінамі Трэцяга Сьвету, 

Гэта датычыцца й радыёперадачаў, У Сібіры і ў ра- 
ёнах, што мяжуюць з Кітаем жыве вялікая колькасьць 
нерасейскіх народаў, у тым ліку й Беларусаў, А што 
яно так, сьветчаць савецкія-ж крыніцы. Гэтак, напры- 
клад, беларускі савецкі аўтар Андрэй Ракаў, у сваёй 
працы ”Население БССР” (8) піша: ”Зь Беларусі ў 
Сібір выехала насельніцтва больш, чымся з другіх 
частак Эўрапэйскай Расеі, Расьсяляліся Беларусы па 
ўсёй Сібіры, аднак больш усяго яны пасяляліся ў Ёні- 
сейскай губэрні - у Канскім, Ачынскім і Краснаярскім 
паветах. Многа Беларусаў пражывала ў Усурыйскім 
краю, у Табольскай і Томскай губэрнях. У Сібіры 
Беларусы выбіралі мясцовасьці, якія прыпаміналі ім 


пакінутую бацькаўшчыну. Часьцей за ўсё яны пасяля- 
ліся ў лясных мясцовасьцях каля рэкаў. Гэтак, у Кан- 
скім павеце, паводля перапісу 1926 году, жыло 13,49; 
Беларусаў, у Тулупскім - 1497, у Торскім - 15,89. 
Даныя пра эміграцыю насельніцтва зь Беларусі 
пацьвярджаюцца й іншымі крыніцамі. Гэтак, паводля 
сьветчаньня М. Кавальскага, ужо на мяжы ХІХ-ХХ ста- 
годзьдзяў Беларусы складалі 5/6 жыхароў Усурыйска- 
га краю, Асабліва шмат беларускіх сялян перасялілася 
ў Сібір пасьля пабудовы ў канцы ХІХ ст. Сібірскай 
чыгункі. За 13 гадоў, з 1896 да 1909 г, сюды выехала 
зь Віцебскай губэрні 153,6 тыс. людзей, з Горадзенс- 
кай - 27,5, зь Менскай -- 95,7, з Магілеўскай - 200,3 
тысячы. Агульная колькасьць перасяленцаў з Магі- 
леўскай, Віцебскай і Менскай губэрняў, зарэгістрава- 
ных толькі ў Чэлябінску й Сызрані, складала за 19 
гадоў, з 1896 да 1914 году каля 500 тыс. чалавек”. 
Калі да гэтай колькасьці Беларусаў, пераселеных 
да 1-й Сусьветнай вайны, дадамо ўсіх тых, што былі 
прымусова дэпартаваныя ў Сібір або перасяліліся 
”добраахвотна” за апошнія 60 год, дык атрымаецца 
вялізарная колькасьць беларускага насельніцтва ў 
Сібіры, вялікая частка якога жыве якраз у прыграніч- 
най з Кітайскай Народнай Рэспублікай паласе, Таму 
кітайскія кіраўнікі ў сваей дзейнасьці павінны браць 
пад увагу й гэты так важны дэмаграфічны фактар, 
асабліва, калі гутарка йдзе пра эвэнтуальныя радыё- 
перадачы на Савецкі Саюз у мовах нерасейскіх наро- 
даў, Беларуская эміграцыя з свайго боку й асабліва 
адказныя за вонкавую палітыку асобы павінны пера- 
гледзіць якія рэальныя магчымасьці існуюць у гэтай 
галіне нашай вонкавай палітыкі, каб не паўтарыліся 
памылкі мінулага, каб нам ня прыйшлося зноў, як 
пісаў А. Дзіда, дарэмна траціць сілы й мець непа- 


трэбныя ахвяры. Язэп Барэйка 

ПЁТРА РОДЗЕВІЧ 
У 36-я ўгодкі арышту Й 35-я ўгодкі сьмерці. 


Ад Рэдакцыі: Цікавыя зь гістарычнала гледзішча 


ўспаміны А. Калодкі зьмяшчаем для інфармацыі. 
За зьмест і паданыя ў іх факты адказнасьць, бязу- 
моўна, бярэ на сябе аўтар. 


У сакавіку й красавіку сёлета мінае 36 гадоў ад 
арышту й 35 гадоў ал мучаніцкай сьмерці Петры Ро- 
дзевіча. Як аднаму з найбліжэйшых супрацоўнікаў і 
прыяцеляў Нябожчыка, мне давялося дзяліць зь ім 
апошнія гады ягонага жыцьця, дзяліць і цяжхасьці ў 
змаганьнях, радасьць у перамогах і сум і цярпеньні за 
нашыя нацыянальныя ідэалы, 

Пётры Родзевіч радзіўся ў Беласточчыне (Саколка). 
Бацькі Беларусы-каталікі далі яму моцнае нацыяналь- 
нае й рэлігійнае ўзгадаваньне. Скончыўшы пачатковую 
школу, Нябожчык уступае ў кляштар а,а, Марыянаў, 
дзе й прабывае некалькі гадоў. Пакінуўшы кляштар, 
канчае музычную школу ў Варшаве. Працуе пазьней 
арганізатарм у беларускіх каталіцкіх парафіях. Аднак 
за сваю беларускую дзейнасьць ня можа нідзе доўга 
ўтрымацца. Пасьля доўгіх стараньняў атрымоўвае пра- 
цу настаўніка сьпеву й музыкі ў прыватнай школе. З 
прыходам у 1939 г. бальшавікоў, ён пераяжджае ў Віль- 
ню. Пры лятувіскай акупацыі Пётра Родзевіч бярэ 
вельмі актыўны ўдзел у беларускім нацыянальным 
жыцьці. Ён таксама арганізуе хор, які сваімі выступ- 
леньнямі здабывае славу сярод жыхароў Вільні, З пры- 
ходам Немцаў Пётра Родзевіч зьяўляецца адным з 
арганізатараў Беларускага Нацыянальнага Камітэту 
ў Вільні й бярэ зноў-жа вельмі актыўны ўдзел у бела- 
рускім грамадзкім жыцьці. 

БНК хутка накіроўвае яго на працу ў Вялейшчыну, 
дзе малы беларускі актыў толькі пачынаў цяжкое зма- 
ганьне з польскімі шавіністамі, якія навет і ў тыя 
часы не забыліся пра вялікую Польшчу ”ад мора да 
мора”. Расстрэлы беларускай інтэлігенцыі, масавыя 
й жорсткія расправы з нацыянальна актыўным сялян- 
ствам, далейшая палянізацыя праз школы, адміністра- 
цыю й касьцёл - усё гэта прычыны, дзеля якіх шмат 
хто зь інтэлігенцыі пакінуў акругу, ня бачачы нія- 
кай магчымасьці грамадзкай працы. Жменька-ж тых, 
што засталіся й распачалі, здавалася-б, безнадзейнае 
змаганьне, была малая, таму й прыезд новай адзінкі 
быў вітаны з радасьцю. 

Пётра Родзевіч атрымоўвае назначэньне на школь- 
нага інспэктара ў Сьвірскі павет, які найбольш стаг- 
наў пад польскім прыгнечаньнем, Дзякуючы нястом- 
най працы й энэргіі Родзевіча, тут хутка паўстаюць 
школы арганізуецца беларускі хор і павет прыймае 
паволі ўзноў беларускі характар. З адыходам Сьвіре- 
кага павету да Генэральнага Камісарыяту Летувы, 
Родзевіч вяртаецца ў Вялейку ізноў-жа як школьны 
інспэктар павету. Тут арганізуе беларускі хор, а так- 
жа пачынае стараньні дзеля адкрыцьця беларускай 
настаўніцкай сэмінарыі. 


Адначасна бярэ актыўны ўдзел ува ўсіх працах 
беларускага грамадзкага характару, здабываючы 
гэтым сярод мясцовага насельніцтва вялікую папуляр- 
насьць. А калі звольнілася становішча начальніка 
павету ў Вялейцы, мясцовы беларускі актыў хацеў 
мець на гэным месцы ня толькі цьвёрдага Беларуса, 
але й чалавека з адміністрацыйнай практыкай і моц- 
ным характарам чалавека, якога нельга было-б застра- 
шыць ні арыштам ані сьмерцяй, Таму пасьля некалькіх 
месяцаў працы ў школьным інспэктарыяце, Пётра Ро- 
дзевіч абыймае становішча начальніка Вялейскага 
павету. Як начальнік павету, дзе мясьціліся цантраль- 
ныя ўлады акругі, ён патрапіў сканцэнтраваць у сваіх 
руках усе ніці беларускага нацыянальна-вызвольнага 
змаганьня. А калі нямецкі камісар акругі склікаў 
зьезд начальнікаў паветаў, дык напярэдадні зьезду 
заўсёды адбывалася ў памешканьні Родзевіча нарада 
беларускіх (бо былі яшчэ й польскія) начальнікаў паве- 
таў, на якой прыймаліся адпаведныя лініі што да 
становішча Беларусаў адносна нямецкай палітыкі ў 
акрузе, 

У другой палове 1942 году амаль з кажным днём 
узрастала супрацьнямецкая савецкая партызаншчына 
а разам з гэтым і шалеў тэрор Гэстапо, Створаны пры 
Гэстапо г.зв. беларускі сьледчы адзьдзел з расейс- 
кім правакатарам Вячаславам Перамыкіным на чале, 
распачаў крывавую акцыю. Паленьне беларускіх вёсак, 
масавыя расстрэлы, амаль штотыднёвыя экзэкуцыі ў 
вялейскай турме -- усё гэта было прычынай складань- 
ня начальнікамі паветаў войстрых пратэстаў і ў акру- 
говы камісарыят і ў Гэстапо. 

Нічога аднак не памагала, Перамыкін і ягоныя 
”малайцы”, сярод якіх былі, на ганьбу, і Беларусы, 
гулялі па ўсёй акрузе, І так у пачатку сакавіка 1943 
году банда Перамыкіна, шукаючы камуністых, напала 
на вечарынку мэладзі ў вёсцы Халапы, прадмесьці 
Вялейкі. П'яныя гэстапаўцы ўварваліся ў хату, у якой 
адбывалася вечарына, застрэлілі дзевяць чалавек, 
дабілі раненых, іншым-жа ўдзельнікам у ліку каля 30 
чалавек загадалі разьдзецца да бялізны й адвезьлі іх 
у такім етане ў вялейскую турму, Аб тым, што ўдзель- 


нікі вечарынкі ня мелі нічога супольнага з камуніз- 
мам, сьветчыць між іншых і той факт, што ўсе арышта- 
ваныя пасьля некалькіх тыдняў былі з турмы зволь- 
неныя, 

Вышэй апісаны выпадак узварухнуў усіх Беларусаў, 
Начальнік павету Родзевіч і ніжэй падпісаны, як ужо 
акруговы кіраўнік Беларускай Народнай Самапомачы, 
злажылі войстры пратэст у Гэстапо й акруговы камі- 
сарыят, а мясцовыя беларускія патрыёты наладзілі 
ў праваслаўнай царкве Вялейкі ўрачыстую паніхіду па 
замардаваных, На паніхіду зьявіўся, ясна, і П, Родзе- 
віч. Ужо пад канец службы ў царкву ўвайшло некалькі 
гэстапаўцаў, а сярод іх і іхныя агенты Пётра Саўчыц 
і Кастусь Касяк, 


ЗВАЖАЙ з) 





Дзеля таго, што сама паніхіда па замардаваных 
была ў дзікім уяўленьні Перамыкіна ўважаная за 
супрацьнямецкую акцыю, удзельнікі яе, пераважна 
беларуская інтэлігенцыя, наразіліся на гнеў усеўлад- 
нага Гэстапо, На публічнай зборцы Перамыкін заявіў, 
што 999; беларускай інтэлігенцыі - гэта камуністы, 
якіх трэба найхутчэй зьліквідаваць, У вадказ на гэта 
быў зложаны начальнікам павету й акруговым кіраў- 
ніком БНС войстры пратэст у Генэральны Камісарыят 
у Менску, перасланы службовай дарогай праз акруго- 
вага камісара, У вадказ на гэты пратэст, 23 сакавіка 
1943 году Пётра Родзевіч і ніжэй падпісаны былі арыш 
таваныя нямецкім Гэстапо й укіненыя ў вялейскую 
турму. 

Гэты арышт ашаламіў беларускае грамадзва Вя- 
лейшчыны й голасным рэхам адбіўся па ўсёй Беларусі, 
Не памаглі ні пэтыцыі ні пратэсты ў найвышэйшыя 
нямецкія ўстановы. Як і трэба было спадзявацца, 
тагачасны старшыня БНС др Іван Ермачэнка адмовіў- 
ся ад усякай інтэрвэнцыі на карысьць арыштаваных. 
Калі мгр Часлаў Найдзюк зьвярнуўся да яго з прось- 
бай зрабіць спробу ў адпаведных уладаў, каб яны 
звольнілі арыштаваных, Ермачэнка адказаў: - Нічога 
рабіць ня буду. Так ім і трэба! 

У турме Родзевіч прамучыўся больш году. Цяжкія 
турэмныя ўмовы, вошы, клапы, сьпярша толькі турэм- 
ны паёк, былі ягоным удзелам, Сырыя сьцены турмы 
спрычыніліся да таго, што вязень пачаў траціць слух. 
Ужо пазьней беларускае грамадзтва наладзіла яму 
матар'яльную помач. Часта ён атрымоўваў падачкі ад 
сялян навет яму асабіста няведамых, ал моладзі З 
настаўніцкай сэмінарыі. Гэтая-ж моладзь доўгія ме- 
сяцы, вяртаючыся пасьля навукі із школы й ведаючы, 
у якой камэры сядзіць Родзевіч, здымала перад вок- 
намі турмы шапкі. 

Нябожчык перажыў у турме шмат жахлівых допы- 
таў, якія аднак не зламалі яго. Ня маючы іншых дова- 
даў, Гэстапо абвінаваціла яго.... ў польскасьці, Адпа- 
ведныя “доказы” здабылі агенты Саўчыц і Касяк, 
Найбольш матар'ялаў на арыштаванага здабыў Саўчыц. 
Яму давялося езьдзіць і ў Вільню, а навет у Саколку. 
Адтуль прывёз фатаграфію Родзевіча ў сутане ды 
прыватныя лісты. Асабліва важным ”доказам” была 
рэкамэндацыя (у арыгінале) аднаго польскага капіта- 
на. Шукаючы перад вайной працы, Родзевіч зьвярнуў- 
ся да свайго б. камандзера роты, каб той даў рэкамэн- 
дацыю, што апошні зрабіў, У ёй было напісана: “Знаю 
сп. Родзезіча як працавітага й годнага даверу чала- 
века й ветліва прашу дапамагчы яму знайсьці працу”. 

У галаве Саўчыца ўсе польскія афіцэры былі сябра- 
мі двойкі ды памагалі толькі тым, якія ўжо былі на 
паслугах двойкі. Значыць і Родзевіч, каталік, Паляк, 
меў давер у афіцэра двойкі, сам працаваў у гэтай 
арганізацыі. 

На ніжэй падпісанага Саўчыц прызёз наступныя 
"довады”: вайсковую кніжку, карпарацыйны дэкель 
(шапку), копію ўнівэрсытэцкага дыплёму, прыватныя 
лісты, шмат здымкаў з часоў гімназіі й унівэрсытэту, 
Усё гэта знайшоў пры рэвізіі майго старога памеш- 
каньня ў Вільні, дзе я жыў апошнія 6-7 гадоў і дзе 
яшчэ перахоўваліся мае рэчы, 


Аб ”здабычах” Саўчыца казала мне мая сяброўка 
Вера Баслык, якая адведала мяне ў турме. Пры гэтым 
быў Віталь Кажан, 

Ня гледзячы на ўсе спробы звольніць яго, Родзевіч 
астаўся ў турме. Не памагла інтэрвэнцыя інж. Міколы 
Абрамчыка, старшыні бэрлінскага Беларускага Камі- 
тэту. Наапошку, у красавіку 1944 г, яго зь іншымі 
вязьням; вывезьлі ў вёску Гліннае (каля самай Вя- 
лейкі), дзе ўсіх укінулі ў пустое гумно, Гэстапаўцы 
далі некалькі стрэлаў, Родзевіч быў ранены, але жыў 
яшчэ. Гэстапаўцы тады кінулі некалькі гранатаў. Гум- 
но пачало гарэць, а зь ім і вязьні, Кажуць, што пры 
гэтай ”баёвай акцыі” прысутнічаў і Саўчыц, 

Кастусь Касяк надакучыў і вялейскаму Гэстапо й 
гэбітскамісару Шмідту. Яго адправілі сьпярша, як на- 
чальніка павету, у Крывічы, але ён больш часу право- 
дзіў у Вялейцы, дзе піў і гуляў днямі й начамі, Гэта 
абурыла Шмідта, які перанёс Касяка далей ад Вялей- 
кі - у Мядзел, Хутка пасьля гэтага Мядзел быў цалкам 


акружаны савецкімі партызанамі й вырвацца адтуль 
было вельмі цяжка. 

Апошнім зрабіў гэта школьны інспэктар Васіль Мі- 
сюль. Ён хацеў узяць із сабой Касяка, але той адмо- 
віўся.:- З пустымі рукамі выяжджаць ня буду, я маю 
сёе-тое, Як-жа кінуць? 

Місюль выехаў з голымі рукамі, але ўратаваў гала- 
ву й жыве цяпер у Саўт Рывэры ў ЗША. Ніжэй падпі- 
саны знаў Місюля зь Вялейкі, пасьля вайны жыў зь 
ім у абозе ДП Вэнторф у Зах. Нямеччыне, Касяк з 
акружэньня ня выйшаў, дастаўся ў рукі партызанаў. 
Вячаслава Перамыкіна бальшавікі злавілі ў травені 
1945 г. у Бэрліне, У канцы 1945 г. Касяка й Перамы- 
кіна публічна павесілі ў Вялейцы. 

Пётра Саўчыц, агент вялейскага Гэстапо, аргані- 
затар і ўдзельнік гэтак званай валожынскай акцыі ў 
1943 годзе (“), жыве цяпер у ЗША ды бярэ ўдзел у за- 
рРубежніцкім руху, быў навет нейкі час прэм'ерам 
"ураду” БЦР. Якісь год таму высьвяціўся на сьвята- 
ра праваслаўнае царквы грэцкае юрысдыкцыі, 

Згадваючы Саўчыца й ягоную дзейнасьць як агента 
вялейскага Г'эстапо, хацелася-б ведаць, ці моліцца 
ён пры аўтары за супакой душ людзей, зьліквідаваных 
ім асабіста падчас гэтак званай валожычскай акцыі? 
Ці моліцца ён за супакой душ халапоўскіх хлапцоў і 
дзяўчат, да сьмерці якіх ён спрычыліўся як агент 
Перамыкіна? Ці, урэшце, сьніцца яму сьв. пам. Пётра 
Родзевіч, вялікі беларускі патрыёт, ахвяра калішняга 
агента Гэстапо, а цяперашняга “прападобнага айца” 
Пётры Саўчыца? 

А.Калодка 


5) Аб так званай валожынскай акцыі ўспамінаў я ў ар- 
тыкуле ”Беларусы ў нямецкіх лягерох сьмерці” (“Бела - 
рус”, Ж 241, травень, 1977). Разам зь ніжэй падпісаным 
у 1943 годзе сядзела ў Аўшвіц- Біркэнаў каля 20 мала- 
дых хлапцоў, б. беларускіх паліцыянтаў зь Першаяў і 
Вішнева Валожынскага раёну. Гэта былі сьведамыя 
Беларусы Й адзінай іхнай “віною” было тое, што былі 


(Заканчэньне на бач. 6-й) 

АДОЗВА 


Дарагія Суродзічы! 

Шмат гутаркі было, а час ад часу былі націскі 
на япіскапаў, каб у службах мы ўжывалі родную 
мову. А таксама на Саборы БАПІІ 29 чэрвеня, 
1972 году, разважалася пра родную мову ў бога- 
службах, 

З Божае ласкі, ужо зданы да друку служэбнік. 
Зьмест яго наступны: 1) Трэба ведаць - тлума- 
чэньне для сьвятароў і міранаў; 2) Сустрэча архі- 
рэя, калі служба архірэйская; 3) Праскамідыя; 
4) Сьв. Літургіі Яна Золатавуснага й Васіля Вялі- 
кага; 5) Малітвы сьвятарства саслужнікаў у сьв. 
Літургіі; 6) Водпусты; 7) Пракімены; 8) Трапары. 

Служэбнік мае выйсьці на продаж дзесьці 
ўвосень 1979 году. Гэта ёсьць новая падзэя ў 
нашай гісторыі, бо ўпяршыню друкуецца служэбнік 
у жэвой роднай мове. Прыблізны кошт друку - 
каля 3000 даляраў. Гэта ёсьць немалая сума й яе 
трэба зыбраць. Калі будзе выручка за служэбнік 
дык пойдзе на выданьне напрастольных  Эван- 
гельля й Апостала. 


Дарагія Суродзічы, я паслухаўся Вашага гола- 
су й адважыўся выдаць служэбнік, Зьвяртаося да 
Вас, прыйдзіце на сустрач сваімі ахвярамі. Дзеля 
пэўнасьці высылайце свае ахвяры банкавымі вэк- 
салямі (чэкамі) на імя парафіі: 

ВЕПАЕКОЗЕМ АОбТОСЕРНАГІС 
ОЕТНОРрОХ СНОКСН 


Рагізй оЁ баірі КігуІа оЁ Тигач, 524 51. СІагепз 
Аўуе., Тогопію, Опі. Сапада, М6Н 3147 


зазначаючы, што ахвяра на служэбнік, 


Госпад і Збаўца наш Ісусе Хрыстос няхай мае Вас 
у Сваей апецы, ды ахіне ўсіх Вас Сваей ласкай, 
любоўю й міласэрдзем., 


21 сьнежня, 1978 году 


Таронта, Канада Архіяпіскап 


Мікалай 


Ва а З З ЗЬ Зь а Зь ЗЬ З А, З БА Ж З, З З, З БЗ Б ЗЬ З З З ЗЬ ЗЗА ЗАЗ ЗЗА 


ПЕТРА РОДЗЕВІЧ 


каталікамі. Арыштавалі іх зь некалькімі каталіцкімі 
ксяндзамі падчас тэрарыстычнае акцыі агентаў вялейс- 
кага Гэстапо Пятра Саўчыца й Кастуся Касяка, якія 
на чале гестапаўцаў-латышоў выбраліся на барацьбу з 
партызанамі, Было аднак бесьпячней “змагацца” з цы- 
вільны часельніцтвам, паліць хаты, грабіць, забіваць 
навіне. . людзей і прывезьці ў Вялейку добрых некаль- 
4317. хаў арыштаваных, чымся змагацца з узброе- 
амі гр гызанамі. 
Прыгёезеныя ксяндзы былі хутка ў Вялейцы расстра- 
ляныя, а б. паліцыянты апынуліся ў Біркэнаў, 


А. Калодка 


СЬВЯТОЙ ПАМЯЦІ АЎГЕН ТРУСАЎ 


20-га студзеня сёлета ў Моншана, у Францыі, адый- 
шоў на вечны супачын сьв. пам, Аўген Трусаў. Пакінуў 
трох сыноў, жонку, дзвёх нявестак з унучкамі, 

Адны з нас на эміграцы! жывуць у сталіцах беларус- 
кага руху, такіх як Нью Ёрк ці Лёндан, іншыя-ж на 
прывінцыі, часта ў такіх мясцовасьцях, як Мэншана. 
На правінцыі шмат нацыянальнае работы няма, хіба 
якое нацыянальнае сьвята. Пра суродзічаў адтуль 
радзей чуваць, хіба ў газэтах. Аўген Трусаў жыў 
на правінцыі, а гэты-ж чалавек дома ладную часьць 
свайго жыцьця прысьвяціў беларускай справе, пера- 
важна збройнаму змаганьню за незалежную Беларусь. 

Нарадзіўся ў 1911 г. у Фінляндыі, Трусавы вярнулі- 
ся ў Беларусь у 1920 г. і Аўген, пасьля Зіленскай 
Беларускай гімназіі паступіў у польскае войска, дзе 
дабраўся аж да афіцэрскае рангі, За часоў нямецкае 
акупацыі, спачатку ачысьціўшы ад чужога й варожага 
Беларусам элемэнту гарнізон паліцыі, Трусаў і ягоныя 
дзяцюкі выдатна ганялі й зьнішчалі бальшавіцкія бан-” 
ды. Сьветчаньнем гэтага ёсьць ведамая нашым чыта- 
чом баявая ноч п.заг. ”"Курылавічы” (гл. “Зважай” 
Х 2(8) 1977г.). 

Пры арганізацыі Беларускае Краёвае Абароны ў той 
час капітан Трусаў абняў каманду батальёнам, Ен 
вельмі любіў беларускае войска і бязумоўна, што ў 
вольнай Беларусі мог-бы куды Далей пайсьці й шмат 
добрага зрабіць. Яго характарызавала вялікая ахвяр- 
насьць, разважлівасьць, баявая адвага, здольнасьць 
кіраваньня людзьмі ў складаных сытуацыях. 

Няспрыяльны лёс выкінуў Аўгена на выгнаньне, 
дзе знайшоў прытулак у малым французкім мястэчку. 
Давялося нялёгка, пакуль гняздо на чужыне зьвілося, 
Мне Трусава давялося сустрэць першы раз пяць год 
таму назад, Як на нашы канадыйскія стандарты, жыў 
небагата, але, пэўне-ж, куды лепш чымся які прыгон- 
ны калгасьнік у паняволенай бацькаўшчыне. У гутар- 
ках са мной вынырала наверх ніколі незагойная туга 
па роднай зямлі й вечна палымеючая трывога пра яе 
будучыню і клопат пра тое, што мы, гэтта на эміграцыі 
занадта мала робім для вызваленьня нашага народу. 

- Праўда, Моншана, сам бачыш, вёска, Што тут 
зробіш... - паціскаў рашчаравана плячмі, - Але вам- 
у цэнтрах, там трэба папаціснуць! 

Зсода, Аўген, націскаем як мага. 

Нябожчык асабліва цікавіўся захаваньнем беларус- 
кіх вайсковых традыцыяў, шмат памагаў і нашаму 
часапісу. У асобе Трусава беларускі народ пацярпеў 
вялікую страту. Ён быў сьціплым, някрыклівым, ахвяр- 
ным беларускім патрыўтам, На маю думку, мог- 
бы стаць прататыпам выдатнага гэроя апавяданьня 
ці аповесьці. 

Таронцкія Беларусы ўшанавалі памяць "Трусава пані- 
хідай у царкве сьв, Кірылы Тураўскага 4-га лютага. 
Пра Нябожчыка цікава гаварыў Арх. Мікалай, 

Да сустрэчы ў лепшым сьвеце, 
Дарагі Сябра. 


Е.Акула 


ЗВАЖАЙ 


МАРШ БЕЛАРУСКІХ ВАЙСКОЎПАЎ 


Словы Ю. Сяргіевіча Музыка Ю. Рымка 





шу жы-на -міт. 

Мы арлы сваіх родных прастораў, Мы ідзём на змаганьне за волю, 

Наша воля пад небны блакіт, На змаганьне усіх перашкод, 

Нас наўчыла адвечнае гора Мы ідзём вырашаць тваю долю, 

І ўлажыла ў душу дынаміт. Дарагі Беларускі народ. 
Хто за намі той брат, па радзіме, Не ўстрымае нас бура- навала, 
Хто супроць нас, той вораг ліхі, Мы жывём і гарым барацьбой, 
Мы ідзём праслаўляць тваё імя, Бо даволі ужо панавала 


Беларускі народ дарагі, 


Злая крыўда над нашай зямлёй. 


Ня стрымаць, не скаваць ланцугамі 
Наш магутны арліны узьлёт... 

Мы ідзём, каб усьцешы ўся намі 
Дарагі Беларускі народ! 


Узята із "Зборніка Песьняў Беларускага Ж аўнера” 
Выд. Згуртаваньня Беларуска-Амэрыканскіт 
Вэтэранаў у ЗША, 1975. 

АСАБІСТАЕ 


Сяброў, карэспандэнтаў, у тым ліку й чытачоў 
“Зважай” перапрашаю за тое, што ня змог ім лістоўна 
адказаць зь недахопу часу й іншых, незалежных ад 


мяне прычынаў. К.А 
. Акула 


“ЗМ Маа а ММ МАМА ММ АМ аа 


ФЭСТЫВАЛЬ- 1979 


Сёлетні Беларускі Фэстываль у Цэнтры Мас- 
ацтваў штату Нью Джэрзі (багаеп біаёе Агіз Сеп- 


Сег) адбудзецца 19-га травеня, у сыботу. 





Пачатак Фэстывалю заплянаваны на 10-ю гадзіну 
ўраньні, калі адбудзецца ўрачыстасьць падняцьця 
беларускага сьцягу, пасьля чаго пачнуцца спартовыя 
гульні, паказы самадзейнасьці беларускіх школаў 
ды моладзі, На працягу дня будзе функцыянаваць 
колькі выставак, а беларускія ўмельцы будуць дэман- 
страваць свае вырабы: ткацтва, пляценьне, разьбу ў 
дрэве й інш. Прадбачваюцца стаянкі зь беларускімі 
стравамі, сувэніра мі, друкамі й інш, 

Канцэртная частка - із зусім новай праграмай 
-- пачнецца а 3-й гадзіне папаўдні. 


В.Кіпель 
за Фэстывальны Ёаміпэт 










Арабы, прадуцэнты нафты, знайшлі добрую дойную карову 


Гамбл, у ”"Нашвіл Баннэр” 


У) 


а “М.Гарошка 11.50 дал., С.Гох - 12,08, Г.Попка - 


У 


ў др.Г.- 


ЧЫТАЧЫ ПІШУЦЬ 


Да этага часу наш часапіс не рабіў намаганьняў 
зьмяшчаць водгукаў чытачоў з простай прычыны: на 
васьмёх бачынах цеснавата. Гэта ня значыць, што ня 
будзем зьмяшчаць лістоў у будучыні. Наадварот, лічым 
12 патрэбнымі й карыснымі, Сяньня зьмяшчаем кароп- 
кія вытрымкі: 

Паважаны Рэдактар, Дзякую за ”Зважай”. Ён ёсьць 
вельмі цікавы, Было-б пажадана, каб яго пашырыць, 


асабліва ў успамінах былых жаўнераў з апошняй вай- 
ны. Было многа падзеяў вельмі цікавых, але многія 
Беларусы на эміграцыі пра гэта ня ведаюць. М.М. 


:. быў на бацькаўшчыне, Там ўсё забіта гвазьдзём, 
Маскаль пануе, а нашы - парабкамі, Я.С. 
ЖуХЖЖКККЖКЖКЖЕЖКККХЖККЕІЖЖЖЖЕЖКЕЖЖЖККЖККЖЖЖЖКЖЖКККЖКЖЖЖЖЕЖЖЖ 


ДЗЕ ЗАГІНУЛІ БЕЛАРУСКІЯ ЮНАЧКІ 


У красавіку, 1945 году, заходнія хаўрусьнікі з адна- 
го, а савецкія сілы з другога, дабівалі рэшткі гітле- 
раўскай арміі. "Трымаўся, вядома-ж, яшчэ Бэрлін і 
не здавалася абкружаная цьвярдыня Кэнігсбэргу. 

У горадзе, між іншых уцекачоў з усходу, знаходзі- 
лася і трыста юначак з Саюзу Беларускае Моладзі, 
7-га красавіка 295 зь іх заладаваліся на мараплаў 
для эвакуацыі на захад. Калі яны ўжо адплылі, на 
моры недалёка ад берагу наляцелі бальшавіцкія штур- 
мавікі-самалёты. Пасьля атакі, мараглаў патануў з 
усімі ўцекачамі, у тым ліку і ўсе беларускія юначкі, 
Пяць юначак, што спазьніліся на мараплаў, асталіся 
жывымі. Пра гэта расказала мне адна з кіраўнічак 
СБ М, якая выжыла й знаходзіцца на Захадзе. 


К. А. 


ФОНД “ЗВАЖАЙ” 
Ад 13-га сьнежня летась да 16-га сакавіка сёлета 


з» 


на ”Зважай” атрымана: 


1172, К. Мярляк- 11,72, К. Мярляк (з продажы) - 17,58, 


40,82, А.Трусаў - 25,90, Я. Каваленка (з про- 
Е дажы) - 14,10, М. М-ч -- 17,28, Н.С-0о -- 23,48, В. Сен- 
Я кевіч -14,00, К. Акула (з продажы) -- 12,00 


Разам - 212,18 дал, Вялікае дзякуй! 


Ш АДНАВІЎ 
ТЫ ПАДПІСКУ 
НА ”ЗВАЖАЙ”? 


Ш ЗЛАЖЫЎ 
АХВЯРУ? 


